

लाखों रुपए के सरियों से भरे ट्रक चोरी के मामले का खुलासा

पुलिस ने चुराया गया ट्रक व सरिया बरामद किया, आरोपी खलासी गिरफ्तार

अजमेर, (कासं)। अतिरिक्त जिला पुलिस अधीक्षक ग्रामीण वैभव शर्मा ने गंगल थाना क्षेत्र से हुई लाखों रुपए के सरियों से भरे ट्रक चोरी के मामले का खुलासा किया। एसपी जाट ने पत्रकारों को बताया कि मामले में एक आरोपी ट्रक खलासी को गिरफ्तार किया है। ट्रक व ट्रक में भरे हुए सरिए भी बरामद किया है। एससपी वैभव शर्मा ने बताया कि गिरफ्तार आरोपी शातिर प्रवृति का है और खुद को बेरोजगार बताकर मालिक का विश्वास जीतकर ट्रक पर खलासी व नौकरी पर लग जाता है। थोखा देकर ट्रक में भरा माल चोरी करके फरार हो जाता था। आरोपी के खिलाफ पूर्व में भी थोखाघड़ी के चार मामले जयपुर के थानों में दर्ज है।

30 लाख रुपए के लोहे के सरिए भरा था ट्रक में :- एससपी शर्मा ने बताया कि गंगल थाना क्षेत्र के गंगल तेलियों का मोहल्ला निवासी मुमताज पुत्र अलानुर ने 27 सितंबर को रिपोर्ट दर्ज कराई थी, जिसमें बताया कि परबतसर से लोहे का सरिया भरकर ट्रक अजमेर ला रहा था। ट्रक पर चार पांच दिन पहले ही नया खलासी रखा था। पीडित का गांव गगनावा होने के कारण ट्रक को बस स्टैंड पर खड़ा करके रात को घर पर चला गया। खलासी गाड़ी में ही था। दूसरे दिन सुबह



पुलिस ने सरिए सहित ट्रक चुराने वाले आरोपी को गिरफ्तार किया।

ट्रक के पास गया तो खलासी ट्रक लेकर फरार हो गया। ट्रक नहीं मिलने पर आसपास खूब तलाश की, लेकिन नहीं

मिला। खलासी पर संदेह जताया। पुलिस ने रिपोर्ट पर मामला दर्ज कर ट्रक व खलासी की तलाश शुरू की।

जिस में करीब 30 लाख रुपए के लोहे के सरिए भरे हुए थे।

एसपी चूनाराम जाट के मुताबिक

■ **30 लाख रुपए के लोहे के सरिए भरे हुए थे ट्रक में**

गंगल थाने की पुलिस टीम ने घटना स्थल पर पहुंचकर बारिकी से निरीक्षण किया। अलग अलग टीमें बनाकर संभावित ठिकानों पर दबिश दी। आरोपी को पकड़ने के लिए हाइवे पर सीसीटीवी फुटेज को खंगाला। साइबर सेल की मदद से व तकनीकी मदद से आरोपी रतनसिंह उर्फ बन्ना पुत्र महेंद्रसिंह निवासी मकान नंबर 7 गणेशनगर मुरलीपुरा जयपुर को लोहे के सरियों से भरे ट्रक के साथ जयपुर हाइवे से पकड़ लिया। पुलिस ने ट्रक को जब्त करने के साथ चुराए लोहे के सरियों को भी बरामद किया है।

उन्होंने बताया कि पुलिस की प्रारंभिक पुछताछ में सामने आया है कि आरोपी रतन सिंह शातिर किस्म का बदमाश है। खुद को बेरोजगार बताकर ट्रक मालिकों को विश्वास में लेकर मालिक के ट्रक का खलासी व ड्राइवर की नौकरी करता और मौका पाकर थोखाघड़ी कर माल सहित ट्रक चुरा कर फरार हो जाता, आरोपी के खिलाफ पूर्व में भी जयपुर के अलग अलग थानों में चार मामले दर्ज है। पुलिस मामले की जांच कर रही है।

स्काउट शिविर में घुसा जहरीला कोबरा

पुष्कर (निं.सं.)। पुष्कर घाटी में स्काउट कैम्प में 175 बच्चों के प्रशिक्षण शिविर कार्यक्रम के दौरान टेंट के पास 6 फीट लंबे कोबरा सांप को देखकर बच्चों समेत शिक्षक बेहद घबरा गए। जिसकी सूचना तुरन्त सांपों का जीवन बचाने में लगी टीम पुलिसमित्र के ईंचार्ज अमित भट्ट को दी गई।

सूचना प्राप्त होते ही पुलिसमित्र की रेपिड रिसर्प्स यूनिट के सदस्य सांवार शर्मा ईंचार्ज अमित भट्ट के साथ स्काउट कैम्प पहुंचे। जहां मौजूद सहायक संचालन देवीलाल व शिवाधिपति नंदकिशोर वैष्णव ने बताया कि कोबरा सर्प टेंट के पास बजे बिल में घुस गया है। बिना समय गंवाए पुलिसमित्र टीम



स्काउट कैंप में निकला काला कोबरा।

मेम्बर्स ने बिल को खोदकर बिल में छुपे छः फीट लंबे जहरीले कोबरा सांप को

दूँध निकाला व बिना नुकसान पहुंचाये कोबरा सर्प को रेस्क्यू कर लिया।

छप्परपोश मकान की ढही दीवार, एक की मौत, दो घायल

■ **बाड़ी उपखंड में गुमट चौकी मिल्कन बस्ती की घटना**

संजु, सरण और गुड्डू शामिल हैं। सुरेश की बेटी रजनी मध्य प्रदेश के मुरैना जिले के खंडोली में ब्याही है। जहां से कल शाम टेंपो से वह अपने पति दिनेश धोबी और 10 वर्षीय मासूम बालक वंशु को लेकर पीहर आई थी। जहां आज रविवार को श्राद्ध का कार्यक्रम था। रात्रि में सभी लोग छप्पर के नीचे सो रहे थे।

अचानक दीवार गिरी तो उसके नीचे वंशु पुत्र दिनेश धोबी, उसकी मां रजनी पत्नी दिनेश धोबी और भाई सरनाम लड़का अंकु दब गया। ऐसे में जब आवाज हुई और चीख पुकार मची तो मोहल्ले के लोगों ने जैसे-तैसे मलबे की

हटाकर नीचे दबे तीनों को निकाला। इस दौरान वंशु पुत्र दिनेश धोबी की मौत हो गई। घटना के बाद तीनों को अस्पताल ले जाया गया, जहां वंशु को चिकित्सकों ने मृत घोषित कर दिया। वहीं रजनी और अंकु का उपचार चल रहा है। अंकु की हालत गंभीर होने पर धौलपुर रेफर किया गया है। मृतक बालक वंशु के मामा गुड्डू ने बताया कि रात 11 बजे के करीब यह हादसा हुआ है। जिसमें उनके भांजे वंशु को लेकर कोतवाली पुलिस में तहरीर दी गई है। पुलिस द्वारा मृतक बालक के शव का परिजनों की मौजूदगी में कराया। कोतवाली एसएचओ लक्ष्मण सिंह का कहना है घटना को लेकर जांच की जा रही है।

पेट्रोल पम्पों की हड़ताल फिर शुरू

बीदासर, (निं.सं)। राजस्थान पेट्रोलियम डीलर्स एसोसिएशन के बैनर तले राज्य में पेट्रोल एवं डीजल पर वैट पड़ोसी राज्य पंजाब के समान करने की सरकारी स्तर पर मांगों पूरी नहीं होने पर बीदासर कब्जे के पेट्रोल पम्पों की हड़ताल गुरूवार को फिर से प्रथम दिन भी जारी रही। पेट्रोल पम्प प्रातः 6 बजे से लेकर शाम 6 बजे तक पूर्णत बंद रहे। जिससे वाहन चालकों को काफी परेशानियों का सामना करना पड़ा।पेट्रोल पम्प बंद होने से वाहन चालक इधर-उधर तैल के लिये भटकते नजर आये। पेट्रोल पम्प डिलरों का कहना है कि यदि राज्य सरकार द्वारा हमारी मांगों को नहीं माना गया तो सोमवार से अनिश्चितकालिन हड़ताल की जायेगी। अनिश्चितकालिन हड़ताल के दौरान पम्प पूर्णत 24 घण्टे बंद ही रहेंगे। हड़ताल के दौरान दार्जिच फिलिंग स्टेशन व डालमचंद बेगानी हिन्दुस्तान पेट्रोलियम के पम्प बंद रहे।

पांच लाख की चोरी को अंजाम देने वाला गिरफ्तार

गोदाम व दुकान से चुराया गया माल बरामद किया

सीकर, (निं.सं)। जिले के खादूस्थ्याम पुलिस थाना क्षेत्र की पुलिस ने गोदाम व दुकान में घुसकर चोरी की वारदात को अंजाम देने वाले शातिर चोर को पांच लाख के चोरी के सामान सहित गिरफ्तार कर लिया।

पुलिस से मिली जानकारी के अनुसार गोपाल पुत्र रामपाल रैगर निवासी खादूस्थ्याम जी जिला सीकर ने छह जुलाई को रिपोर्ट दर्ज करवाई। जिसमें बताया कि मैं फेंसी सामान का होलसेल व्यापारी हूं। मेरा गोदाम कबूतर चौक के पास स्वामियों की गली में स्थित है। चौदह जून को रात्रि में रोज की तरह मैंने गोदाम बंद कर दिया था। हालांकि रोज गोदाम में काम करने वाले लड़के रहते हैं लेकिन उस रोज लड़के गांव चले गये थे। पीछे से किसी अज्ञात लोगों ने मेरे गोदाम से ज्वैलरी का सामान कंठी माला, बाबा की फेंसी तस्वीरें आदि करीबन पांच लाख रुपये का सामान चोरी हो गया।

मैं सुबह गोदाम खोलने के लिये गया तो वहां पर सामान बिखरा पड़ा था फिर मैंने और तलाश किया तो पता चला कि करीबन पांच लाख रुपये का सामान चोरी हो गया। मामले की रिपोर्ट दर्ज की गई। जिसकी जांच सुरेश कुमार को सौंपी गई। अनुसंधान अधिकारी ने घटना स्थल का जायजा लिया। गोदाम व दुकान के सीसीटीवी फुटेज देखकर अभियुक्त की पहचान की गई। इसके बाद टीम का गठन कर चोरी की गिरफ्तारी के लिए प्रयास तेज किये गये। अथक प्रयासों के बाद अभियुक्त पवन कुमार सैनी पुत्र लक्ष्मीनारायण सैनी निवासी चक कोला की नांगल पुलिस थाना पाटन जिला नीमका थाना को धर्मशाला खादूस्थ्याम के सामने से गिरफ्तार किया गया। जिसके काराये के मकान माधव कॉलोनी कस्बा खादूस्थ्यामजी से गोदाम व दुकान से चुराया गया माल बरामद किया गया।

अधेड़ की लाश मिली, हत्या की आशंका

भीलवाड़ा, (नि.सं.)। जिले के हमीरगढ़ थाना क्षेत्र में एक अधेड़ की बीती देर रात लाठियों से पीट कर बेरहमी से हत्या कर दी गई , रविवार सुबह बनास नदी के निकट कुछ व्यक्तियों ने रक्त रंजित लाश देखने के बाद पुलिस को इसकी सूचना दी। हत्या को खबर फैलने के बाद क्षेत्र में सनसनी फैल गई और मौके पर लोगों की भारी भीड़ जमा हो गई। इधर मामले की गंभीरता को देखते हुए सीओ उसके लक्ष्मण राम भी घटनास्थल पर पहुंचे।

हमीरगढ़ थाना प्रभारी भंवरलाल के मुताबिक रविवार सुबह बनास नदी के निकट एक व्यक्ति की रक्तरंजित लाश मिलने की सूचना पर पुलिस मौके पर पहुंची। मृतक के हाथ पर बंधे हुए थे , शरीर पर कई जगह चोट और मारपीट के निशान थे साथ ही उसके शरीर पर कोई कपड़ा नहीं था, मौके पर ही ट्रुटी हुई लकड़िया मिली है जिससे क्रयास लगाया गया कि उसे लकड़ियों से बुरी तरह पीटा गया है।



जांच के लिए पुलिस व एफएसएल टीम मौके पर पहुंची।

पुलिस ने मृतक की शिनाख्त मंडपिया निवासी राजू सुवालका के रूप में की है। मृतक का खुद का हाइड्रो एवं कोण रिवाइडिंग का काम है। मृतक शनिवार को अपने घर से काम के लिए निकला था इसके बाद वह वापस नहीं लौटा। पुलिस ने घटनास्थल पर मृतक के बेटे को बुलवा लाश की शिनाख्त करवाई है। पुलिस ने बताया कि

घटनास्थल से कुछ दूरी पर ही मृतक की कार मिली है। अंदेशा है कि हत्या करने वाले मृतक के करीबी हो सकते हैं और जो घटनास्थल पर मृतक के साथ ही आए हो। मामले की जांच के लिए पुलिस ने मौके पर एफएसएल टीम को बुलाया है साथ ही पुलिस भी घटनास्थल के निकट जांच में जुटी है।

दो ट्रकों से टकराई स्लीपर बस, आधा दर्जन यात्री घायल

जान बचाने खिड़कियों से कूदी सवारियां



धौलपुर से आगरा की ओर जा रही एक स्लीपर बस दो ट्रकों से टकरा गई।

■ **धौलपुर से आगरा की ओर जा रही थी स्लीपर बस**

हादसे के बाद धौलपुर से आगरा की ओर जाने वाले नेशनल हाइवे पर एक तरफ जाम लग गया। जाम की सूचना पर मौके पर पहुंची ट्रैफिक पुलिस ने दुर्घटनाठास्ट बस और ट्रक को मौके से हटवाकर जाम को खुलवाया। हादसे के दौरान मौके पर मौजूद लोगों ने बताया कि स्लीपर बस आगरा बस स्टैंड से आगरा की ओर रवाना हुई थी।तभी आगे जा रहे ट्रक ने अचानक ब्रेक लगा दिए,

जिस वजह से बस के आगे का हिस्सा ट्रक में घुस गया।

इसी दौरान पीछे से आते ट्रेलर ने भी बस को टक्कर मार दी। एक साथ तीन वाहनों के आपस में टकरा जाने से यात्री घबरा गए और घबराते हुए बस की खिड़कियों से कूदने लगे। हादसे में कुछ यात्री चोटिल हो गए, जिनमें से 35 वर्षीय सुनीता पत्नी भीकाराम को इलाज के लिए जिला अस्पताल धौलपुर में भर्ती कराया गया। घटना के बाद पुलिस ने जाम को खुलवाया और दुर्घटनाग्रस्त बस और ट्रक को कब्जे में ले लिया।

कार सवार तीन युवक हथियार सहित गिरफ्तार

एक पिस्टल मय मैगजीन व चार कारतूस जब्त किए

■ **हथियार खरीदने के बारे में पुलिस पुछताछ में जुटी**

निवासी हरनावा थाना मकरना जिला नागौर हाल बापुनगर भीलवाड़ा, जयपाल लोमरोड पुत्र भंवरलाल (28) निवासी जायल जिला नागौर हाल बापुनगर भीलवाड़ा एवं कन्हैयालाल पुत्र डालचंद माली (34) निवासी पुर जिला भीलवाड़ा को अवैध हथियार समेत गिरफ्तार किया है। एडीजी एमएन ने बताया कि क्राइम ब्रांच में एसआई बनवारी लाल की सूचना पर आईजी प्रफुल्ल कुमार के पर्यवेक्षण एवं एडिशनल एसपी आशा राम चौधरी एवं

राजेश मलिक के नेतृत्व में गठित टीम द्वारा भीलवाड़ा पहुंच शनिवार शाम को स्थानीय थाना प्रताप नगर की सहायता से बापु नगर इलाके में नाकाबंदी की। पुलिस गाड़ी को देखकर एक सफेद क्रेटा कार के चालक ने यूटर्न लिया और भागने लगा। पुलिस टीम ने पीछा कर पुलिस वाहन आड़े लगा कार को रोका, जिसमें तीन युवक विक्रम सिंह, जयपाल लोमरोड और कन्हैया लाल माली बैठे थे। कार की तलाशी में ड्राइवर की सीट की पीछे ककर में एक पिस्टल मय मैगजीन एवं चार कारतूस 7.65 मिले। इस पर पकड़े गए युवकों पर आर्म्स एक्ट में मुकदमा दर्ज कर गिरफ्तार कर अवैध हथियार जप्त

किया गया। एडीजी ने बताया कि पुछताछ में आरोपियों ने यह पिस्टल और कारतूस रोड्ट हाल जायल जिला नागौर निवासी सुरेंद्र विश्नोई से खरीदना बताया। इनके हथियार खरीदने के मकसद के बारे में थाना पुलिस गहनता से पुछताछ करने में जुटी है।संपूर्ण कार्रवाई में क्राइम ब्रांच के कांस्टेबल जितेंद्र कुमार की विशेष भूमिका रही। सीआईडी टीम में एसएसआई बनवारी लाल, हेड कांस्टेबल सुरेश कुमार, सोहन सिंह, कांस्टेबल जितेंद्र कुमार, अरुण कुमार, कुलदीप सिंह व कांस्टेबल चालक सुरेश कुमार और थाना प्रताप नगर पुलिस टीम शामिल थे।

सांप के काटने से बालक की मौत

धौलपुर, (निं.सं)। धौलपुर जिले के सरमथुरा उपखंड के खरीली गांव में रविवार को सर्पदर्श से 14 वर्षीय बालक की दर्दनाक मौत का मामला सामने आया है। मृतक बालक अपने पिता के साथ खेत पर कृषि कार्य करने गया हुआ था। इसी दौरान बालक को खेत पर सांप ने डस लिया।

घटना की जानकारी लगते ही परिजन बालक को उपचार के लिए अस्पताल लेकर पहुंचे,जहां पर डॉक्टरों ने बालक को मृत घोषित कर दिया। जानकारी के अनुसार 14 वर्षीय मान कुमार मीणा पुत्र अमरसिंह मीणा निवासी गांव खरीली सरमथुरा थाना क्षेत्र का निवासी था। जो आठवीं कक्षा में पढ़ता था। रविवार को स्कूल की छुट्टी होने की वजह से वह पिता के साथ खेत पर कृषि कार्य करने गया हुआ था। इसी दौरान बालक को खेत में घास के नीचे छिपे सांप ने काट लिया।

पांच साल कुर्सी बचाने में लगी रही गहलोत सरकार : भाटी

देशनोक, (निं.सं)। भाजपा में वापसी के बाद पूर्व मंत्री देवी सिंह भाटी देर रात को समर्थकों के साथ देशनोक पहुंचे और मां करणी के दर्शन किए। मंदिर में भाटी ने विशेष पूजा अर्चना कर मां करणी का आशीर्वाद लिया।

इस दौरान पूर्व मंत्री देवी सिंह भाटी ने कहा कि आज प्रधानमंत्री नरेंद्र मोदी के सशक्त नेतृत्व में देश विकास की नई ऊंचाइयों को छू रहा है। पीएम मोदी ने विश्व के सभी देशों को एक मंच पर लाकर वसुधैव कुटुंबकम की तर्ज एक परिवार के रूप लाने का प्रयास किया है। गहलोत सरकार के कामकाज पर हमला बोलते हुए पूर्व मंत्री देवी सिंह भाटी ने कहा कि पूरे कार्यकाल में सरकार अपनी कुर्सी बचाने में लगी रही। चारों ओर खुलेआम लूट-खसोट हो रही है। जनता भ्रष्टाचार से परेशान है। मंदिर प्रत्यास की ओर से प्रत्यास

■ **भाजपा में वापसी के बाद पूर्व मंत्री देवी सिंह भाटी समर्थकों के साथ देशनोक पहुंचे**

अध्यक्ष बादल सिंह, उपाध्यक्ष सीता दान, सचिव वासुदेव, प्रत्यास आशुदान ने पूर्व मंत्री देवी सिंह भाटी का स्वागत किया।

इस अवसर पर देशनोक भाजपा मंडल अध्यक्ष सुरेंद्र कुमार, पूर्व भाजयुमो अध्यक्ष देवेंद्र सिंह चारण, पूर्व पालिकाध्यक्ष और भाजपा नोखा मण्डल प्रभारी पुरोही देवी सुधार, पूर्व पालिका उपाध्यक्ष हनुमान दान, गोपाल दान, हेमंत भूरा, भाजपा पार्षद नथमल सुराणा, पवन शर्मा, मनोज सिंह, आवडदान मौजूद रहे।

पेड़ पर लटका मिला बालक का शव

धौलपुर, (निं.सं)। धौलपुर जिले के सरमथुरा उपखंड के कौनेसा गांव में शनिवार देर शाम संदिग्ध परिस्थितियों में एक 12 वर्षीय बालक का शव नीम के पेड़ पर लटका हुआ मिला। मृतक बालक सातवीं कक्षा का छात्र था। जो शनिवार दोपहर करीब 2 बजे परिजनों से खेत पर से घर जाने की बात कहकर आया हुआ था। घटना के बाद से बालक के परिजनों में कोहराम मचा हुआ है। घटना की सूचना पर सरमथुरा थाना पुलिस ने मौके पर पहुंचकर बालक के शव को कब्जे में ले लिया और रात होने की वजह से शव को पोस्टमार्टम के लिए अस्पताल की मोर्चरी में रखवा दिया। रविवार सुबह परिजनों की मौजूदगी में डॉक्टरों की टीम ने शव का पोस्टमार्टम कर परिजनों को सौंप दिया। जानकारी के अनुसार 12 वर्षीय बालक घनसुंदर मीणा पुत्र रामावतार मीना निवासी कौनेसा गांव का निवासी था।

छात्र की नहाने के दौरान बनास नदी में डूबने से मौत

भीलवाड़ा, (नि.सं.)। जिले के मंगरोप थाना क्षेत्र के धांगड़ास गांव में छुटी कक्षा के एक छात्र की नहाने के दौरान बनास में डूबने से मौत हो गई।

■ **दोस्तों के साथ नहाने गया था, 21 घंटे बाद मिला शव**

शव घटना के 21 घंटे बाद रविवार सुबह बाहर निकाला जा सका। मंगरोप थाना पुलिस ने बताया कि धांगड़ास गांव निवासी दिलखुश (13) पुत्र लालाराम गाडरी, शनिवार को स्कूल से छूटने के बाद साथियों के साथ गांव के पास से गुजर रही बनास नदी पर नहाने गया था। नहाने के दौरान दिलखुश डूब गया। यह देखकर साथी मौके से भाग गये। उन्होंने डर के मारे किसी को कोई जानकारी इस घटना का लेकर नहीं दी। उधर, देर शाम तक दिलखुश घर नहीं लौटा तो परिजनों ने उसकी तलाश शुरु की। इस दौरान पता



गोताखोरों व ग्रामीणों की मदद से नदी में से शव को निकाला।

चला कि दिलखुश अपने साथियों के साथ था। इसके बाद साथियों से पूछा गया तो पहले तो वे आना-कानी करने लगे, बाद में उन्होंने घटना की जानकारी दी। इसके बाद दिलखुश की नदी में तलाश की, लेकिन पता नहीं चला। अंधेरा हो जाने से तलाश रोक दी गई।

इसके बाद रविवार सुबह पुनः स्थानीय गोताखोरों व ग्रामीणों की मदद से नदी में तलाश शुरू की गई तो दिलखुश का शव मिल गया। पुलिस ने पोस्टमार्टम के लिए शव एमजी चिकित्सालय भिजवा दिया, जहां पोस्टमार्टम के बाद शव परिजनों को सौंप दिया गया।